

आरे कॉलनीतील न.भू.क्र.१२ (भाग)
आणि १३ (भाग) येथील ३ हेक्टर जमीनीचे
महसुल व वन विभागाकडे प्रत्यार्पण.....

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: एएमसी-२०१४/प्र.क्र.५४/पदुम-१०
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
तारीख: ०४ जुलै, २०१६

वाचा:- शासन निर्णय क्रमांक: एएमसी-२०१४/प्र.क्र.५४/पदुम-१०, दि.१६ मार्च, २०१६.

शासन निर्णय :

शासनाने दि.१६ मार्च, २०१६ रोजीच्या संदर्भाधीन शासन निर्णयान्वये मेट्रो लाईन-३ या प्रकल्पाकरीता आरे कॉलनीतील न.भू.क्र.१२ (भाग) आणि १३ (भाग) येथील ३ हेक्टर इतकी जमीन महसुल व वन विभागाकडे प्रत्यार्पित करण्यास तत्त्वतः मान्यता दिली आहे. सदर जमीन हस्तांतरणाबाबत पर्यावरण संरक्षणाबाबत सक्षम प्राधिकारी यांचा निर्णय, पर्यावरणसंबंधी कायद्याच्या तरतूदी तसेच विकास आराखड्याचे पालन व मेट्रो प्रकल्पाचा मंजूर आराखडा या बाबींचा विचार करणे आवश्यक आहे.

सदर जमिनीच्या अंतिम हस्तांतरणाबाबतचा प्रस्ताव महसुल व वन विभागाकडे सादर केला असता, महसुल व वन विभागाने असे कळविले की, सदरची जमीन महसूल विभागाकडे प्रत्यार्पित करण्यास कृषी व पदुम विभागाने अंतिमतः मान्यता देण्याबाबतचा शासन निर्णय निर्गमित करून सदर प्रकरण महसुल व वन विभागाकडे वर्ग करावे. त्यानंतर प्रश्नाधीन जमिनीचा प्रत्यक्ष ताबा घेण्याची कार्यवाही क्षेत्रिय स्तरावरून करण्यात येईल. प्रत्यक्ष ताबा घेण्याच्या सुचना जिल्हाधिकारी, मुंबई उपनगर जिल्हा यांना देण्यात येतील. जमिनीचा ताबा मिळाल्यानंतर, जमिन मेट्रो-३ प्रकल्पाकरिता मंजूर करण्याबाबतचे रितसर आदेश महसुल व वन विभागाकडून काढण्यात येतील.

वरील पार्श्वभूमीवर तसेच महसुल विभागाकडून वरील प्रमाणे प्राप्त झालेल्या सुचनेनुसार संदर्भाधीन क्र.१ येथील शासन निर्णयान्वये तत्त्वतः प्रत्यार्पण करण्यास मान्यता दिलेली आरे येथील न.भू.क्र. १२ (भाग) आणि १३ (भाग) येथील ३ हेक्टर जमीन महसुल व वन विभागाकडे प्रत्यार्पित करण्यास शासन या निर्णयान्वये अंतिम मान्यता देत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७०४१५४३५८५८०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेश गोविल)

अवर सचिव, महाराष्ट्र शासन

प्रत,

१. मा. राज्यपाल महाराष्ट्र राज्य यांचे प्रधान सचिव.
२. मा.मुख्यमंत्री, महाराष्ट्र राज्य यांचे प्रधान सचिव.
३. प्रधान सचिव, महसुल व वन विभाग, मंत्रालय, मुंबई
४. प्रधान सचिव (नवि-१), नगर विकास विभाग, मंत्रालय, मुंबई-३२.
५. संचालक, मुंबई मेट्रो रेल कॉर्पोरेशन, लि., एमएमआरडीए बिल्डींग, बांद्रा-कुर्ला संकुल, मुंबई-५१.
६. आयुक्त, दुग्धव्यवसाय विकास विभाग, वरली, मुंबई-४०० ०१८
७. अतिरिक्त महानगर आयुक्त व प्रकल्प संचालक, मुंबई महानगर प्रदेश प्राधिकरण, बांद्रा-कुर्ला संकुल, बांद्रा (पूर्व), मुंबई-४०० ०५१.
८. जिल्हाधिकारी, उपनगर जिल्हा, बांद्रा, मुंबई-४०० ०५१.
९. मुख्य कार्यकारी अधिकारी, आरे दुग्धवसाहत, गोरेगांव (पूर्व), मुंबई-६५.
१०. निवड नस्ती पदुम-१०.